

Sompadokancho Sondex**Vesonanchi Kidd**

Goyant vesonanco sanvar zaunk lagla. Tornatti pillgi vesonank bolli poddia ani somazacher hacho soroll porinnam dista. Ut'tor Goychea Mhapnea zalear Dokxinn Goychea Moddgavil jilho hospitalantlea vesonadhin'ta upcheal kendrant disak sorasori eka duyenticher upcheal zalo aikonk yeta. Soro piyeopi, ghunville vokhdam ghevpi, tombaku khavpi hancho tantunt chodd aspav asa. Uplobdi mhaiati pormannem Janer 2022 tem atam meren Goyantlea donui jilho hospitalantlea vesonadhin'ta upcheal kendrant soggle mellon 1839 zonnammni upcheal ghetla. Hachem gonnit kelear sorasori eka mhoineak 44 zonnammni veson soddpa khatir yotn kela. Hi kidd khuinchean bhitor sorlia hachim mullam sodun kaddchim poddttolim. Donui hospitalamni funkott vokhdam diunche diun somupdexon (counselling) zata, tori ho ankddo denvche bodla vaddta him boreachim lokxonnam nhoi. Sorkarache borech yotn hie dixen chalu asat, sorkara borabor amii hie dixen paulam martat kai? Hatunt Goychea loka borabor bigor Goykarui asat, tevui zalear monisuch nhoi? Tankam pasun hi vesonachi kidd sotata mhunnlear khui tori monis chukta ani hea vesonak bolli poddtta. Doriadeg vatharamni oslea vesonanchem sevon chodd zata. Soro tor sorras mellta ani vochot thoim barram dixti poddtat. Hea barram xivai 'wholesale' barram titleach ankdeamni asat, thoim sovai doren soro mellta, tacho he veson monis faido ghetat. Ghunville vokhdam khuinchean yetat tem pulisank legit sodun sampdonam. Tombaku ugteva suvatamni mellta, tacher kiteak bondi nam tachem karonn somzonam. He khatir boro somaz ghoddopbacha nodrentleam rajyachean nagrikanchem kortov'ya asa hacher lokx ghalunk ani upai kaddunk sorkarak adhar diunk. Hi vesonachi kidd sasnachni nam-nopoit korunk hatant hat ghalun vaurum-ia.

- Vincy Quadros & Pri. Myron Jeson Barreto

Oparinchem Bhandar

- Gazun gheum-ie punn hanson gheum-noye. You can accept a correction but not mockery.
- Ghorak ag lagtoch baim marunk. Dig a well before you are thirsty.
- Tonddant boro, pottant vikhacho pollo. Sweetness in the mouth, poison in the stomach.
- Dilolea mapan gheta. To receive in the same measure as you give.
- Kopant soro jivak boro. Wine in the glass is good for health.
- Mhoje dudu mhoje pole foddtat. My own money hits my face.
- Udar bhornnikkovont tel. A borrowd jug has rancid oil.

- Dr. Edward de Lima

**chitr-kotha****BhuRgeAM KANNI****Allxi kolo**

Eka ranant ek Kolo ravalto. Taka bail asli Koli. Pausachea kallant tim aplim ghoram bandtalim mennachim, ani gomiechea kallant xennachim. Paus samko tenkloean, Kolien aplim ghor bandlem menナnachem. Kolo ean menナnachem ghor bandunk allsai keli. To ganvar heddon laglo. Hachea tachea vangdda b hon v on chakattam marunk laglo. Kolien taka yad korun dili. "Kolo bud'hin bolo (huxar). Tunvem sangchi goroz nam mhaka." Oxea utramni Kolean hinnaili Koliek. Koli aplim tondd bond korun gel.

Ek dis nettan varem suttlem. Godgodd, zoglam marun paus suru zalo. 'Gho-gho' korun paus rokhlo. Kolachem ghor xennachem asolean, tem vhanvon gelem. Koleacher akant suttlo. Bhor pausant khui vetolo? To dhanv koliechea ghoraxim gelo. Tannem tichea darar marlem. Don tin pauttim dar dhaddailem. Pausacho, vareachao avaz, ani mott'tean zavpi godgoddeachea avaz, haka lagun Koliek, bhair Kolean darar marloleem tem aikonk yeunk nam.

Koleacher akant suttlo. Kolean dusreaxim vochon pausantlean dhany marli. Teach vellar khub nettan varo suttlo, ani Kolo vhanvon gelo.

Dekh : Zaite pauttim budhvontkai fondant ghalta.

- Manuel Fernandes



Tumchim borparm dhaddunk namo:
konknnidaiz@gmail.com

Sompork: 9822587498; 9923539749

Svobhimani Haves**HUNVAR: SRUXTTICHI MON'XACHEA APSVARTHI KORTUBANK ZAP**

Uduk soimbik ritin vhanvonk zai, adim tem toxem vhanvtalem punn sodhea monis huxar zala ani soimbak monant dovrinastanam polki udorgot sadta mhonn hunvar yetat hacher LUIZA LUIS uvadd ghala.

Bharotant Jun tem Setembr mhoineamni 80% vorsavollichpa paus poddtta. Ganga, Yamuna ani Brahmaputra nodiam lagsar asloleaf Assam, Bihar, West Bengal, UP, rajyamni choddant-chodd hunvar pausant yetat. Te bhair halinchea vorsamni Orissa, Andhra Pradesh ani Kerala-antu hunvarachio ghoddnuko aikonk aileat. Himachal Pradesh ani Uttarkand sarkea rajyamni dongrim vatharamni hunvarak lagun zaitem luksann zata. Sonsarant hunvarantlean mornnam ailolea loka moden Bharat panchvea paunddear asa ani vorskak sorasori 1,650 lok morta. Bharotant niyojon korun zaiti udorgoticchim paulam marun khub protogi kelia astanam hunvarant zaito lok kiteak morta?

Karnnam

Poilem karonn mhunnlear udorgoticheen nanvan imaroti ani roste



bandun pausachem uduk zom'nint jironk suvat komi zalia dekhun udakcho vhall zaunk mellta tie votten veta ani hunvar zata. Te bhair lokan nodichia degancher durgam ubharleant ani nodichi rundai oxir kelia. Chodd paus aile uprant udakcheea lottan durgam, imaroti ani her addkholl

moddon udok ganvamni cho porinnam' tancher zata. 2008-2023 hea kalachicankdevari pollelear sumar 56.5 milianv lokachim ghoram hunvarant vhanvon geleant. Te bhair hunvarantlen salyan zalo lok udakanteen zavpi rog ani her duyasank sampoddta ani hospitalam pois asolean moron veta.

moddon udok ganvamni cho porinnam' tancher zata. 2008-2023 hea kalachicankdevari pollelear sumar 56.5 milianv lokachim ghoram hunvarant vhanvon geleant. Te bhair hunvarantlen salyan zalo lok udakanteen zavpi rog ani her duyasank sampoddta ani hospitalam pois asolean moron veta.

Kovita**Chintnam**

Kallza-monachi xanti kuddik visov dita Visov mellonk borim chintnam aunddetam Dusream thaim uloiloli bhas rosall-moval Karonn soglim mhojim chintnam doyall

Borem magchem sodanch dusream sovem Toxench korniantlean dakholl korchem Jivak santos ani khori khuxalkai haddta Monantlea chintnancher uvadd poddta

Vaur korunk soroll chint'nam asonk zai Khoro vauraddi zaunk mellttole zaite upai Nitoll chintnam ek dhanvti,vhanvti zhor Zalear monantlem vaitt chintop pois kor

- Sandhya A Fernandes

Liplolim Nokhetram**Anthony Miranda**

Aplea angant asolem boll ani Agineanacho vapor korun, somajik, sonskrutik ani sahityik mollar pott'tidken vaur korpi Kutththallecho put Anthony Miranda. Tacho zolm Febreracie 8vier 1960 vorsa, Miguel ani Eudocia hanchea ghorabheant zalo. Bhurgeponnar thaun to Konknini nemallim vachtalo, ani tantuntlean taka Konknini bhaxecho mog zalo. Dhavi porian xikop korun 'Port Corporation of India' hie komponint kamak laglo. Thoiu taka pagarui borem aslem. 'Novem Goem' disallem yeunchem asa hem aikon tannem ti sirvis soddli ani disalleachie koherient vauronk laglo. 'Novem Goem' disalleacho Up-Sompadok zavpachem-i bhag taka favo zalem. Goencho Mog, Amcho Avaz, Vauraddeancho Ixtt, Sunapranth, Jivit oxea sabar potrammasikaner tannem aplem likhann kelam. Halinch tachem 'Chinchare' hem mulakhotinchem pustok uvadda ailam.

Anthony bab, Kutththallecho Konkani Kala ani Sonskrutik Kendracho Odheokx zaun vaur kela. Tacho vaur polluen lokamni taka Ponchayaticho vangddi mhonn venchunui kaddla. Akaxvannicher tannem aplio sahityik karyavalli sador

keleant. Konknini bhaxechea vaurak tannem sodanh khand marla, ani azunui ti umed taka asa. To azunui Konknini chela mogok khortexa. A nth h o n y baban boroirole Tiatr zaun asat, 'Author Konn, Yox Mellonk Nam, Bhognnar, Dhongi'. Toxech 'Gupit Bedi ani kidd' he tache khell-tiati. John D'Silva, Bonaventure D'Pietro ani Albert-Roma hanchea tiatramni tannem bhumika kelia. Toxech 'Panvlam' hea cholchtrantui bhukumik dista. Gitam gavpachox zok tannem 'Tum Ostorie' ani 'Jivit Bodlat' hea kesettimni purai kela. Tech porim Dhormik nattkam borouui tannem sador keleant.

Hea tachea moladik vaura khatir, Tiatranchae 125vis vorsanchea somoyer Tiatr Akademi ani Sahityik mollar Dalgado Konknini Akademi- 'Romi Konknini Seva Purosak' bhettoila ani tacho bhouman kela. Taka TSKK-cho Jack Sequiera Purosak favo zala.

- Edvin Fernandes

Mele Uprant...

Tuje khatir lamb-xi kovita boroinam Adim boroleat azun inam' mellonk nam Hanv ek Romi Lipielean borovpi kovi Sahityak Akademi mandun gheunk toyar nam

Konnem eklean mhaka bud'dh dili Mhagelem likhann Devnagriean korchem

'Godfather' aslear soglem zata sarkem Romi aslem Devnagrint tunvem kelolem Konknini Sahityik purosak favo zala To polleunk mat tum jivem nam

- Lino Baptista Dourado

Aik Mhaka

Mhaka tujem kainch naka Punn tujem volxie yadimni Dolle bhortat dukamni Dukam pusunk tuzo lens di

Hanv khontimni astanam Tujim humxik chintnam yeun Monak matui thar dinam Dolleant nirxetat tujich sopnam

Zaitem tuka sangpachem Kallzant asa lipon Tuje thaim vell aslear Aikonk tum yeo dhanvон

Kam' korun thokta Kainch mhaka naka dista Tuzo rupkar polletanch Kallzak ghottai mellta

Kitlo-i pois vochom Mon tuje-xim vollot ravta Kalliz tukach uo marta Dhanvон yeun aik mhaka

- Mariano Lucas Diniz

Veoktichitronn**Safeena Husain**

Delhi rajant zolmak yeun tinnem aplem unchlem xikop London xarant purnn kelem. Aplea akhkhea jivitan chodd vell cheddum bhurgeank xikxon favo korunk sarlo. 'Educate Girls' hea mathalleakhalha Rajestan rajyant cheddum bhurgeank xikxon favo korunk sarlo. 'Educate Girls' hea mathalleakhalha Rajestan rajyant cheddum bhurgeank xikxon favo korunk sarlo. 'Educate Girls' hea mathalleakhalha Rajestan rajyant cheddum bhurgeank xikxon favo korunk sarlo.

Tinmem zaitea xikolea tornatteeank gheun, jea cheddum bhurgeank xikxon nam tankam xikxon favo korunk fuddakr ghetlo.

Pali and Jalore ganvamni follaibhorit xikxon favo korunk fuddar apirona-khala zaitio novio xalla suru zallo. Tinmem suru keleolea vaura udexim cheddum bhurgeank tancho fuddar ghoddoun ailo. Aiz meren sabar cheddum bhurgeank tancho lagim ghoddoun ailo. Taneem keleolea vaura udexim cheddum bhurgeank tancho fuddar ghoddoun ailo.

Nhoinch fokot Rajestan-ant punn odik korun America, Africa ani Asia-ant ho vaur fuddem vochon tinnem bim kirlaun haddlem. Cheddum bhurgeank xikxon favo korunk fuddar ghoddoun ailo. Taneem keleolea vaura udexim cheddum bhurgeank tancho fuddar ghoddoun ailo.

- Pri. Myron Barreto

**Prosongik Lekh****Bhorvanxeachi Yatra, Devachi Vakhann'nni**

"Yatra Bhorvanxeachi, Vakhann'nni Devachi"

- Goy, Bharantlele Povita Kutumbachie Bhoiininchia Sonsitheo 90 vorschiesi Sthapnecho Ugddas korun ek vhodd

ani orthabhorit somarombh Sancoale-chea Holy Family Convent-ant, 16 Jun 2025 disa sanjecha 4:00 vaztam monoilo.

Devachea Utrachi moddnii - ek khas udaronn diun Manest Adhari Bism Simiao Purificacio Fernandes-an survat keli. Taneem hem udaronn ek prerniai ani ut'jeon zalem. To fudem "SFN" hea tin akorom vixim uloilo, jim tannem kopelant bhitor sortanam pollelim.

Tannem tim oxem utraillim: Sugum (Povitronn), Foler (Focas), ani Noikar (Na mhunnpachem) - ek bhavarthi ani orthabhorit jivit jie-

unk ek Devachem margdorxon ani apovnem hacher lokx ghale.

Sorv vhoddil bhoiin Sr. Berna Rodrigues-an, kallzache kollayentlein Adhari Bismachi, soglea padrim, dhormikam, hajir asoleank dhinvasle. Tech porim sonsthecio bhoiinim sohobhageliponnan ani evottan aichea disacho karyakrom borie bhoxen mandun haddlo.

Hea karyakromant khas som'man-ui aslem. Mis zaunche poilinch, Bhau Manest Adhari Bism, Sorv Vhoddil Bhoiin ani her bhoiinim borabor, Eleanor Linse Bhavanant asolea pirai zalonea bhoiinink bhett diun tancho sonman kelo ani tankam axirav dilo ani Misa uprant dusream-i bhoiininchio ani fatles sorv vhoddilancho sotkar kelo. Hea sotkarachem sutsonchalon, Sr. Armida-n kelem ani tanchi vollokk dili. Hea vellar Navelim-chea Perpetual Succour Convent High School-chea 'choral' pongoddan tanchea modur tallean gayonam korun, Misant vanto gheunk adhar dilo ani dobajeak nett haddlo.

Tech borabor, HFNES-sosnthechee xikxonik khateen jea xikpiamni SSC porikxent (2024-2025) borem kel'lem tancho khas bhouman kelo.

- Sr. Molly Fernandes sfn



dekun fator ani mati / chikol udkachea lottak addkholl zata ani bogor-bogor hunvar yetat. 2018 vorsa chodd paus poddon Keralachea 14 jilheamni 483 lok dongrachio dego koslon somple.

Goyantui dongrachio dego koslon luksann zata punn lok salvar zata.

Sompoitanam...

Mon'xak zaiti axeaa asa ani ti puri korunk kaidea add zhaddam katrun dongrancher ani her zageancer imaroti, roste, durgam adi bandleant. Pausachem udok jironk pavonam zaun lott toyar zata, hunvar yetat ani ganvamni ravtolea lokak dhopko bosta. Mon'xak apsuvarthi kortubank khorayen zap dita. Mon'xan chin-tun paulam marchim.

- LUIZA LUIS

**Ontorzz!</**